

## थाना कोतवाली भिनगा पर पीस कमेटी की बैठक संपन्न

(दैनिक अयोध्या टाइम्स) श्रावस्ती। 14 मार्च 2024 को पुलिस अधीक्षक धनश्याम चौरसिया के निर्देशन में थाना कोतवाली भिनगा पर क्षेत्राधिकारी नगर अतुल कुमार चौबे ने आगामी लोकसभा चुनाव, त्योहार होली/रमजान व नागरिक संशोधन कानून (CAA) दृष्टिगत किसी भी प्रकार के भय व गलतफहमी को दूर करने तथा अंतर सामुदायिक सद्भाव को मजबूत करने के साथ ही आगामी चुनाव व त्योहारों को सकुशल संपन्न कराने हेतु थाना कोतवाली भिनगा क्षेत्र के पीस कमेटी के सदस्यों, सम्मानित व्यक्तियों एस-7, एस-10 के सदस्यों व धर्मगुरुओं के साथ मीटिंग की गयी। बैठक में सभी गणमान्य से वार्तालाप कर क्षेत्र की समस्याओं के बारे में जानकारी ली तथा इन सभी न्यायिकव्यवस्थाई मामलों के बारे में लोगों को जागरूक किया



गया। साथ ही सभी त्योहारों को आपस में मिलजुल कर मनाने हेतु बताया गया। किसी भी प्रकार की अफवाहों से बचने व क्षेत्र में कोई भी अराजकता फैलाने व माहौल बिगाड़ने की कोशिश करने वाले व्यक्तियों की जानकारी देकर अमन-धीन बनाये रखने हेतु पुलिस प्रशासन के सहयोग की अपील की गयी। इस दौरान प्रभारी निरीक्षक कोतवाली भिनगा महिमा नाथ उपाध्याय सहित अन्य अधिकारी कर्मचारी गण मौजूद रहे।

## 490 ग्राम नाजायज चरस के साथ एक अभियुक्त गिरफ्तार

(दैनिक अयोध्या टाइम्स) श्रावस्ती। पुलिस अधीक्षक धनश्याम चौरसिया द्वारा जनपद में अपराध एवं अपराधियों के विरुद्ध चलाये जा रहे अभियान के क्रम में अपर पुलिस अधीक्षक प्रवीण कुमार यादव, क्षेत्राधिकारी जमुनहा सतीश कुमार शर्मा के कुशल निर्देशन में थानाध्यक्ष प्रमोद कुमार थाना हरदत्तनगर गिरन्ट मय टीम द्वारा मुखबिर की सूचना पर वह द गाम बभनपुरवा के पास से 01 अभियुक्त



पेशकार शाहू पुत्र आशाराम शाहू निवासी ग्राम गयादत्तपुरवा दा10 थाना हरदत्तनगर गिरन्ट जनपद श्रावस्ती को 490 ग्राम नाजायज चरस के साथ गिरफ्तार किया गया। अभियुक्त के विरुद्ध थाना हरदत्तनगर गिरन्ट पर मु0अ0स0-0056/2024 धारा 8/20 एनडीपीएस एक्ट में अभियोग पंजीकृत किया गया।